

பிரஸார் பாரதி

அகில இந்திய வானொலி, சென்னை - 4

22 03 2026

SUNDAY

6.30 PM

மாநிலச் செய்திகள்

தலைப்புச் செய்திகள்

1. பெட்ரோலியப் பொருட்களின் சீரான விநியோகத்தை உறுதி செய்வது குறித்த உயர்நிலைக்குழு கூட்டம் பிரதமர் திரு நரேந்திர மோடி தலைமையில் இன்று புதுதில்லியில் நடைபெற்றது.
2. வாக்குச்சாவடிதோறும் வாக்காளர் உதவி மையங்கள் ஏற்படுத்தப்படும் என்று தேர்தல் ஆணையம் கூறியுள்ளது.
3. பெண்களுக்கான இலவச பேருந்து திட்டத்தின்மூலம் 897 கோடி பயணங்கள் மேற்கொள்ளப்பட்டிருப்பதாக திமுக தெரிவித்துள்ளது.
4. மக்கள் நலனில் அக்கறையின்றி திமுக தலைமையிலான கூட்டணி செயல்பட்டு வருவதாக பிஜேபி குற்றம் சாட்டியுள்ளது.
5. ஸ்பெயின் பாரா பேட்மிண்டன் போட்டியில் இந்தியா ஐந்து தங்கம் மற்றும் நான்கு வெள்ளிப்பதக்கங்களை வென்றது.

---- இனி விரிவான செய்திகள் ----

<<<<<<>>>>>>

பெட்ரோலியப் பொருட்களின் சீரான விநியோகத்தை உறுதி செய்வது குறித்த உயர்நிலைக்குழு கூட்டம் பிரதமர் திரு நரேந்திர மோடி தலைமையில் இன்று புதுதில்லியில் நடைபெற்றது.

மத்திய அமைச்சர்கள் திரு அமித் ஷா, திரு ராஜ்நாத் சிங், திருமதி நிர்மலா சீதாராமன், திரு மனோகர்லால், திரு சிவ்ராஜ் சிங் சௌகான், திரு ஹர்தீப் சிங் புரி மற்றும் உயரதிகாரிகள் இந்த கூட்டத்தில் பங்கேற்றனர்.

மேற்காசியாவில் நிலவும் சூழலை கருத்தில்கொண்டு பிரதமர் இந்த கூட்டத்திற்கு அழைப்பு விடுத்ததாக எமது செய்தியாளர் தெரிவிக்கிறார்.

<<<<<<>>>>>>

சட்டப்பேரவைத் தேர்தலையொட்டி வாக்குச்சாவடிதோறும் வாக்காளர் உதவி மையங்கள் ஏற்படுத்தப்படும் என்று தேர்தல் ஆணையம் கூறியுள்ளது.

வாக்காளர்கள் தங்களது வாக்குச்சாவடி எண் மற்றும் வரிசை எண்ணை கண்டறிய உதவும் வகையில் இந்த மையம் ஏற்படுத்தப்பட உள்ளதாக தேர்தல் ஆணையத்தின் செய்திக்குறிப்பு தெரிவிக்கிறது.

வாக்குச்சாவடி நிலை அலுவலர்கள் மற்றும் அதிகாரிகள் குழு இந்த உதவி மையங்களில் பணிபுரியும் என்றும் அதில் குறிப்பிடப்பட்டுள்ளது.

<<<<<<>>>>>>

பெண்களுக்கான இலவச பேருந்து திட்டத்தின் மூலம் 897 கோடி பயணங்கள் மேற்கொள்ளப்பட்டிருப்பதாக திமுக தலைவர் திரு மு.க.ஸ்டாலின் கூறியுள்ளார்.

சமூக வலைதளத்தில் இதனை தெரிவித்துள்ள அவர், பாதுகாப்பான சுதந்திரமான பயணங்களினால் மகளிர், முன்னேற்றத்தில் புதிய உயரங்களை எட்டியிருப்பதாக குறிப்பிட்டுள்ளார்.

மகளிர் மட்டுமின்றி, மூன்றாம் பாலினத்தவர் மற்றும் மாற்றுத் திறனாளிகளும் இந்த திட்டத்தினால் பயனடைந்திருப்பதாக அவர் கூறியுள்ளார்.

தமிழகத்தில் முதல் முறையாக செயல்படுத்தப்பட்ட இந்த திட்டம் பிற மாநிலங்களிலும் எதிரொலிக்க தொடங்கியுள்ளதாகவும் திரு மு.க.ஸ்டாலின் தெரிவித்துள்ளார்.

<<<<<<>>>>>>

மக்கள் நலனில் அக்கறையின்றி திமுக தலைமையிலான கூட்டணி செயல்பட்டு வருவதாக பிஜேபி மாநிலத்தலைவர் திரு நயினார் நாகேந்திரன் குற்றம் சாட்டியுள்ளார்.

இன்று திருநெல்வேலியில் செய்தியாளர்களிடம் பேசிய அவர், தமிழகத்தின் வளர்ச்சிக்காக மத்திய அரசு ஏராளமான திட்டங்களை வழங்கியுள்ளதாக தெரிவித்தார்.

நியாயவிலைக்கடைகளில் வழங்கப்படும் இலவச அரிசி, மத்திய அரசால் கொடுக்கப்பட்டது என்றும் அவர் கூறினார்.

தூத்துக்குடி, திருச்சி விமான நிலையங்கள் மத்திய அரசு வழங்கியது என்றும் அவர் தெரிவித்தார்.

தேர்தல் தோல்வி பயம் காரணமாக திமுக தலைவர் திரு மு.க.ஸ்டாலின் எதற்கெடுத்தாலும் தில்லி என்று பேசி வருவதாகவும் திரு நயினார் நாகேந்திரன் கூறினார்.

<<<<<<<>>>>>>>>

திமுக தலைமையிலான மதசார்பற்ற முற்போக்கு கூட்டணியிலிருந்து தமிழக வாழ்வுரிமைக்கட்சி விலகியுள்ளது.

சென்னையில் செய்தியாளர்களிடம் பேசிய அக்கட்சியின் தலைவர் திரு வேல்முருகன், தங்களுக்கு உரிய பிரதிநிதித்துவம் கொடுக்கப்படாததன் காரணமாக கூட்டணியிலிருந்து விலகுவதாக கூறினார்.

<<<<<<<>>>>>>>>

ரயில்களில் கல் வீசுவோர் மீது கடும் நடவடிக்கை எடுக்கப்படும் என்று சென்னை ரயில்வே கோட்டம் எச்சரித்துள்ளது.

சென்னை ரயில்வே கோட்டங்களுக்கு உட்பட்ட பகுதிகளில் ரயில் மீது கல்வீச்சு சம்பவங்கள் நடைபெற்றதையடுத்து இந்த எச்சரிக்கை விடுக்கப்படுவதாக சென்னை ரயில்வே கோட்டத்தின் செய்திக்குறிப்பு தெரிவிக்கிறது.

இத்தகைய சட்டவிரோத செயல்கள் பயணிகளின் பாதுகாப்பிற்கு அச்சுறுத்தலாக இருப்பதோடு, ரயில்வே ஊழியர்களுக்கு ஆபத்தையும், பொதுச் சொத்துக்களுக்கு சேதத்தையும் ஏற்படுத்துவதாக அதில் குறிப்பிடப்பட்டுள்ளது.

இத்தகைய சம்பவங்களில் ஈடுபடுவோருக்கு பத்தாண்டுகள் வரை சிறை தண்டனை அல்லது ஆயுள் தண்டனை விதிப்பதற்கான சட்டப்பிரிவுகள் உள்ளதாகவும் அந்த செய்திக்குறிப்பில் தெரிவிக்கப்பட்டுள்ளது.

<<<<<<>>>>>

விருதுநகர் மாவட்டத்தில் ஆறு வயது சிறுமி பரதநாட்டியத்தில் உலக சாதனை படைத்துள்ளார்.

60 மண்பானைகளின் மேல் 60 முத்திரைகளுடன் நடனமாடி சிறுமி

இந்த சாதனையை படைத்ததாக எமது செய்தியாளர் தெரிவிக்கிறார்.

(Voice Byte — கமலக்கண்ணன் - 47 Sec.)

<<<<<<>>>>>>

நாகை மாவட்டம் வேதாரண்யம் அருகே அரசு கட்டிடப்பணிக்காக குழி தோண்டும்போது இரண்டாவது முறையாக சிலை ஒன்று கண்டெடுக்கப்பட்டுள்ளது,

இது ஐம்பொன் சிலையா என்பது குறித்து ஆய்வு செய்யப்பட்டு வருவதாக எமது செய்தியாளர் தெரிவிக்கிறார்.

(Voice Byte — செல்வன் ஜெபராஜ் - 36 Sec.)

<<<<<<>>>>>>

கொடைக்கானல் பேரிஜம் ஏரிக்கு சுற்றுலாப்பயணிகள் செல்ல வனத்துறை தடை விதித்துள்ளது.

அப்பகுதியில் யானைகள் முகாமிட்டுள்ளதால் வனத்துறை இந்த நடவடிக்கையை மேற்கொண்டுள்ளதாக எமது செய்தியாளர் தெரிவிக்கிறார்.

(Voice Byte — திண்டுக்கல் ராஜசேகரன் - 35 Sec.)

<<<<<<>>>>>>

தமிழகத்தின் ஒரு சில பகுதிகளில் அடுத்த மூன்று தினங்களுக்கு மழைக்கு வாய்ப்புள்ளதாக வானிலை ஆய்வு மையத்தின் தென் மண்டல இயக்குநர் டாக்டர் வி ஆர் துரை தெரிவித்துள்ளார்.

எமது செய்தியாளரிடம் பேசுகையில் அவர் இவ்வாறு கூறினார்.

(Sound Byte — வி ஆர் துரை — 25 Sec.)

<<<<<<>>>>>>

மாவட்டச் செய்திகள்

திருப்பத்தூர் மாவட்டத்தில் மாற்றுத்திறனாளிகள் பங்கேற்ற வாக்காளர் விழிப்புணர்வு பேரணியை ஆட்சியர் திருமதி சிவசௌந்தரவல்லி தொடங்கிவைத்தார்.

கள்ளக்குறிச்சியில் 100 சதவீத வாக்குப்பதிவை வலியுறுத்தி நடைபெற்ற விழிப்புணர்வு மாரத்தானில் 20 மாவட்டங்களை சேர்ந்த 800-க்கும் மேற்பட்டோர் பங்கேற்றனர்.

திருப்பூர் மாவட்டத்தில் விளையாட்டு மேம்பாட்டு ஆணையத்தின் சார்பில் வாக்காளர் விழிப்புணர்வு கபடி போட்டி இன்று நடைபெற்றது.

விளையாட்டுச் செய்திகள்

ஸ்பெயின் பாரா பேட்மிண்டன் போட்டியில் இந்தியா ஐந்து தங்கம், மற்றும் நான்கு வெள்ளிப்பதக்கங்களை வென்றது.

மகளிர் ஒற்றையர் பிரிவில் மனிஷா ராம்தாஸ் தங்கப்பதக்கத்தையும், துளசிமதி முருகேசன் வெள்ளிப்பதக்கத்தையும் வென்றனர்.

ஆடவர் ஒற்றையர் பிரிவுகளில் சுகந்த் கடம், பிரமோத் பகத் தங்கப்பதக்கத்தையும், **Nitish Kumar** மற்றும் ரகுபதி வெள்ளிப்பதக்கத்தையும் வென்றனர்.

கலப்பு இரட்டையர் பிரிவில் பிரமோத் பகத் — மனிஷா ராம்தாஸ் இணை தங்கப்பதக்கம் வென்றது.

ஆடவர் இரட்டையர் பிரிவில் நிதிஷ் — ரகுபதி இணை தங்கப்பதக்கத்தையும், சுகந்த் கடம் - பிரமோத் பகத் இணை வெள்ளிப்பதக்கத்தையும் வென்றனர்.

தைவானில் நடைபெற்ற சர்வதேச Pole Vault போட்டியில்

இந்தியா இரண்டு வெண்கலப்பதக்கங்களை வென்றது.

<<<<<<END>>>>>